

LIT-TABIB KAV. GUZÈ GALEA, PRESIDENT
TAL-"GHAQDA TAL-KITTIEBA TAL-MALTI"
U AWTUR TA' HAFNA KITBIET TA' SURA
PATRIJOTTIKA

SUNETT

Ta' DUN KARM

Hawn min jiġgerra ma' l-gholjiet xemxija
Ta' Elikona qalb il-ward u l-hdura,
U, mgħaxxaq b'dik il-Għanja tan-Natura,
Minn qalbu jsawwab l-ohla poezija.

Hemm ukoll min iħobb satra dellija,
U, miġbur fih innifsu, jarga' lura
Fuq il-ġrajja ta' ġensu u jiffi s-sura
Tagħhom bid-dehen tal-filosofija.

Inti, Raġel bil-Għaqal, għarrest sewwa
Fil-qalb u l-ħsieb ta' ġensna u rajt sedqithom,
Helwa mal-ħbieb u harxa mal-Għedewwa;

Għallimtna li Għerf wiehed qatt ma falla:
Imutu l-ħżiena u magħhom tghib kburithom,
Jirbah iċ-Ċkejken għaliex jitma f'Alla.

3. 9. 46.

*Il-poeta nazzjonali tagħna, Mons. Dun Karm Psaila D.Litt,
b'dik il-ħlewwa li dejjem għoġbu juri lejna, ried jagħmlilna għieh
kbir billi jiktbilna dan is-sunett li aħna qegħdin ingħibu hawn
mhux bhala fohrija tagħna nnifisna, iżda biex din il-biċċa xogħol
ta' l-aqwa poeta Malti ma tibqax moħbija u hekk il-qarrejja jku-
nu meahħdin mill-ħlewwa tagħha. — Id-Direttur.*

MIS-SUNETTI TAR-RUŻARJU TA' PATRI V. BARBARA, O.P.

G E T S E M A N I

Hemda fil-ġnien. Mill-ġholi jarmi dija
Fiddiena l-qamar mimli. B'wiċċ safrani,
Għajnejh merfugħa 'l fuq, b'harsa mbikkija,
Bin Alla jitlob lill-Missier setghani.

Beżghan, minn ġbinu l-gharaq hiereg dmija
Għad-dehra tal-quddiem u tal-warrani;
Waħdu, ma' l-art, insieh min tah fohrija
B'ghajat t'Hosanna, u xejjer rand ħadrani.

Talab, imma kien jaf li ġiet is-siegħa
Tad-dlamijiet, u ntelaq Hu f'idejhom,
Għax kien mibghut fid-dinja biex jifdieha.

Mill-bogħ'd ġejjin l-egħdewwa ta' Ġesu
Bid-dwal fuq rashom, resqu, ħarsu lejhom.
Mixħutin fl-art għall-kelma biss—Jien hu!

I X - X E W K

Qalilkom—Jien Sultan—, u dlonk tbissima
Ta' ghira, ta' ħżunija u ta' mibegħda
Ċarrtet xofftejkom, u b'gheljem ta' qima
Li mill-imhabba kienet wisq imbiegħda,

Kelliltu f'rasu x-xewk, iżda b'tislama
Li fuq xofftejkom ġiet, bla tafu, mqiegħda,
Lilu b'Sultan għarraftu... u Hu tilwima
Ma semma' qatt għal dat-tmaqdir bla heda.

Boloh u mġienen! Mhix is-saltna tiegħu
Saltna li tghaddi fuq ġwenħajn ir-riħ,
Għaddew iż-żmenijiet, 'mma qawwet driegħu

Għadha zagħżugħa u tibqa', u jibqa' Kristu
Isaltan waħdu fuq il-qlub, fl-erwieħ,
Għalkemm lil das-Sultan bix-xewk libbistu!